

## **ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА АВТОРСКОТО ПРАВО И СРОДНИТЕ ПРАВА**

**“Сл. весник на Р Македонија” бр. 3/98 од 22.01.1998 год.**

### **Член 1**

Во Законот за авторското право и сродните права (“Службен весник на Република Македонија” број 47/96) по член 1 по зборот “фонограмските” се става запирка, сврзникот “и” се брише, а по зборот “филмските” се додаваат зборовите “и сценските”.

### **Член 2**

Во член 2 точка 8 зборовите: “на книжевно, музичко или сценско” се заменуваат со зборовите: “или друго користење на авторско право”, а по зборот “изведувањето” се додаваат зборовите: “или друго користење” и се става запирка.

Во точка 10 по зборот “фотографската” точката и запирката се бришат, се става запирка, се додаваат зборовите: “на дело од областа на применетата уметност, дизајнот, како и дело од научна и техничка природа” и се става точка и запирка.

Во точка 12 зборот “доколку” по зборовите: “кабловски приклучоци или” се брише.

### **Член 3**

По член 5 по зборот “откритие” се додаваат зборовите: “како и”.

### **Член 4**

Во член 7 став 1 по зборот “творештво” зборот “или” се брише и се става запирка, а по зборовите: “на други дела” се додаваат зборовите: “или друг материјал”.

Во став 3 по зборовите: “друго дело” и по зборовите: “тоа дело” се додаваат зборовите: “или друг материјал”.

### **Член 5**

Во член 30 по зборот “на” се додаваат зборовите: “снимки на”, а по зборовите: “слични средства” точката се брише, се става запирка, се додаваат зборовите: “освен на аудиовизуелни дела” и се става точка.

### **Член 6**

Во член 32 алинеја 2 се брише.  
Алинеите 3 и 4 стануваат 2 и 3.

### **Член 7**

**Член 35** се менува и гласи:

“Заради појаснување, полемика и упатување, слободно е цитирање авторско право во обем што одговара на намената и целта на користењето”.

### **Член 8**

Во член 37 алинеја 3 се брише.  
Алинејата 4 станува алинеја 3.

### **Член 9**

Во член 54 по зборовите: “член 52” се додаваат зборовите: “став 2”.

### **Член 10**

Во член 84 став 1 по зборот во заградата “зборник” се става запирка и се додаваат зборовите: “база на податоци”.

### **Член 11**

Во член 111 став 1 по алинеја 4 се додава алинеја 5 која гласи:  
“- репродуцирање на изведба снимена на фонограми и видеограми на било кој начин или форма”.  
Алинеите 5 и 6 стануваат алинеи 6 и 7.

### **Член 12**

Во член 117 зборовите: “прво ќе ги снимиме” се заменуваат со зборовите: “ќе преземе иницијатива и одговорност за прво снимање на”.

### **Член 13**

Во член 139 алинеја 1 зборовите: “јавно изведување”, се заменуваат со зборот: “објавување”.

### **Член 14**

Во член 140 се додава нов став 2 кој гласи:  
“Колективно може да се остваруваат и други видови на користење на авторските дела, доколку е во интерес на авторите”.

### **Член 15**

Во член 162 во став 1 зборот “непарични” се брише.

### **Член 16**

Во член 168 став 1 зборовите: “од 4 до 20 плати” се заменуваат со зборовите: “од 34.000.00 до 300.000.00 денари”.  
Во став 2 зборовите: “од една петина до три плати” се заменуваат со зборовите: “од 1.700.00 до 50.000.00 денари”.  
Во став 3 зборовите: “од една десетина до една половина од плата” се заменуваат со зборовите: “од 1.000.00 до 50.000.00 денари”.

### **Член 17**

Во член 169 став 1 зборовите: “од четири до 10 плати” се заменуваат со зборовите: “од 34.000.00 до 150.000.00 денари”.

Во став 2 зборовите: “од една петина до две плати” се заменуваат со зборовите: “од 1.700.00 до 34.000.00 денари”.

Во став 3 зборовите: “од една десетина до една половина од плата” се заменуваат со зборовите: “од 1.000.00 до 33.000.00 денари”.

### **Член 18**

По член 170 се додава **нов член 170-а**, кој гласи:

#### **“Член 170-а**

Инспекторот од член 170 став 2 на овој закон има легитимација.

Инспекторот е должен пред вршењето на инспекцијата да се легитимира.

Образецот на легитимацијата и начинот на нејзиното издавање ги пропишува министерот за култура”.

### **Член 19**

По член 184 се додава **нов член 184-а**, кој гласи:

#### **“Член 184-а**

Актот од член 170 на овој закон, министерот за култура ќе го донесе во рок од три дена од денот на влегувањето во сила на овој закон”.

### **Член 20**

Овој закон влегува во сила осмиот ден од денот на објавувањето во “Службен весник на Република Македонија”.